

तेज रफ्तार थार की टक्कर से युवक की मौत, युवती घायल

जालूपुरा इलाके में जयंती मार्केट चौराहे पर शनिवार दोपहर हुआ हादसा

जयपुर (कासं)। जालुपुरा थाना इलाके में शनिवार दोपहर तेज रफ्तार थार जीप ने पहले एक युवती को टक्कर मारी और फिर बाइक सवार युवक को कुचल दिया। इस दर्दनाक हादसे में बाइक सवार युवक की मौके पर ही मौत हो गई, जबकि युवती गंभीर रूप से घायल हो गई। घायल युवती को एसएमएस अस्पताल में भर्ती कराया गया है। हादसे के बाद थार चालक मौके से फरार हो गया, हालांकि बाद में पुलिस ने उसे दबोच लिया और वाहन जब्त किया।

एक्सीडेंट थाना (उत्तर) के हेड कांस्टेबल राजेन्द्र ने बताया कि यह हादसा शनिवार दोपहर करीब 12:45 बजे जयंती मार्केट स्थित चौराहे के पास हुआ।

हादसे में बाइक सवार फैजान (27) की मौत हो गई, जबकि कुलसुम (19) गंभीर रूप से घायल हो गई। टक्कर के बाद फैजान थार के नीचे पस गया था। आसपास मौजूद लोगों ने कड़ी मशक्कत के



जालूपुरा इलाके में शनिवार दोपहर तेज रफ्तार थार चालक ने युवक और युवती को रौंद दिया।

बाद उसे बाहर निकाला और पुलिस को सूचना दी। सूचना मिलने पर जालुपुरा थाना पुलिस और एक्सीडेंट थाना पुलिस मौके पर पहुंची और घायलों को तुरंत एसएमएस अस्पताल भिजवाया गया। वहां डॉक्टरों ने फैजान को मृत घोषित कर

दिया,जबकि कुलसुम का इलाज जारी है।

हेड कांस्टेबल राजेन्द्र ने बताया कि मृतक फैजान मूल रूप से खंडेला (सीकर) का रहने वाला था और भट्ठा बस्ती इलाके में किराए से रहकर निजी नौकरी करता था। घायल

■ **हादसे के बाद थार छोड़कर फरार हो गया था चालक, पुलिस ने दबोचा**

कुलसुम रामगंज इलाके की निवासी है। वह कॉलेज का फॉर्म भरकर पैदल अपने घर लौट रही थी, तभी तेज रफ्तार थार जीप ने उसे चपेट में ले लिया। थानाधिकारी हवा सिंह ने बताया कि थार को मनीष कुमार निवासी फतेहपुर चला रहा था, जिसने यह वाहन किराए पर लिया था। वह जयंती मार्केट की ओर जा रहा था। पहले युवती को टक्कर मारने के बाद वह घबरा गया और नियंत्रण खो बैठा। जिससे बाइक सवार युवक को भी चपेट में ले लिया। हादसे के बाद चालक वाहन मौके पर छोड़कर फरार हो गया। पुलिस ने थार जीप को जब्त कर लिया है और फरार चालक को भी बाद में पकड़ लिया गया।

द्रव्यवती नदी के दोनों ओर की भूमि का होगा विकास : जेडीसी

जयपुर (कासं) । जयपुर विकास आयुक्त सिद्धार्थ महाजन ने शनिवार को द्रव्यवती नदी परियोजना का दौरा किया और परियोजना के दोनों ओर स्थित भूमि के विकास तथा आसपास की कॉलोनियों की कनेक्टिविटी को लेकर अधिकारियों को आवश्यक दिशा-निर्देश दिए।

जेडीसी ने अधिकारियों को निर्देश दिए कि द्रव्यवती नदी के दोनों ओर स्थित जेडीए की रिक्त भूमि का विधिक परीक्षण करते हुए सप्टयोगी की कार्ययोजना बनायी जाए। उन्होंने निर्देश दिए कि इस भूमि पर मैरिज गार्डन, स्पोर्ट्स एक्टिविटी जोन (बैडमिंटन कोर्ट, लॉन टेनिस कोर्ट एवं अन्य गतिविधियां) और अन्य जनसुविधाओं के विकल्प तलाशे जाएं। इससे न केवल यह सुनिश्चित होगा कि भूमि जेडीए के कब्जे में रहे, अतिक्रमण मुक्त रहे, साफ रहे बल्कि आमजन को मूलभूत और सामाजिक सुविधाएं भी उपलब्ध हो सकेंगी।

दौर के दौरान जेडीसी ने परियोजना एवं कतारारूपा जैसे अन्य नालों के दोनों ओर बसी हुई कॉलोनियों के निवासियों की समस्याओं का संज्ञान भी लिया। उन्होंने अधिकारियों को निर्देश दिए कि द्रव्यवती नदी की तरह अन्य बड़े नालों

■ **कॉलोनियों की कनेक्टिविटी के लिए कलवर्ट बनाए जाएंगे, रिक्त भूमि पर मैरिज गार्डन, स्पोर्ट्स एक्टिविटी जोन व जनसुविधाएं विकसित की जाएंगी**

के दोनों ओर स्थित कॉलोनियों को जोड़ने हेतु कलवर्ट का निर्माण करने के भी प्रयास किए जाए।

जेडीसी ने बताया कि वर्तमान में कनेक्टिविटी न होने के कारण लोगों को एक कॉलोनी से दूसरी कॉलोनी जाने के लिए मुख्य सड़कों पर आकर लंबा चक्कर लगाना पड़ता है। कलवर्ट बनने से स्थानीय निवासियों को राहत मिलेगी, मुख्य सड़कों पर यातायात का दबाव कम होगा और लोगों को अनावश्यक जाम से मुक्ति मिलेगी। महाजन ने अधिकारियों को द्रव्यवती नदी परियोजना के अलावा शहर के निर्देश दिए ताकि आवश्यकतानुसार वहन वन-वे या टू-वे कलवर्ट का निर्माण करवाया जा सके।

जयपुर आर्ट वीक 2 7 से शुरू होगा

जयपुर (कासं)। गुलाबी नगरी की सड़ हवाओं के बीच पूरा शहर एक ओपन केनवास में बदलने जा रहा है। यह नजारा होगा 27 जनवरी से शुरू हो रहे सात दिवसीय जयपुर आर्ट वीक के भव्य आयोजन का। पब्लिक आर्ट्स ट्रस्ट ऑफ इंडिया (पाटी) द्वारा आयोजित इस पांचवे संस्करण में शहर के 11 प्रमुख स्थलों पर नि:शुल्क और ओपन आर्ट प्रदर्शनी आयोजित की जाएगी। इन स्थलों में अलसीयर हवेली, अग्रपाली म्यूजियम, बड़ी चौपड़, सेंट्रल पार्क, छोटी चौपड़, ज्ञान म्यूजियम, जवाहर कला केंद्र, नारायण निवास, पिंगे सिटी स्टूडियो, पाटी मुख्यालय

और राजस्थान इंटरनेशनल सेंटर शामिल हैं। कार्यक्रम के उद्घाटन अवसर पर केंद्रीय पर्यटन एवं संस्कृति मंत्री गजेन्द्र सिंह शेखावत सहित अन्य गणमान्य अतिथि उपस्थित रहेंगे।

इस सात दिवसीय आयोजन में दुनिया भर से 100 से अधिक कलाकार भाग ले रहे हैं, जिनमें 15 से अधिक सोलो प्रस्तुतियाँ और एक विशेष समूह प्रदर्शनी शामिल है। इसके माध्यम से भारत के विभिन्न कला संस्थानों और आर्ट स्कूल से जुड़े उभरते कलाकारों को भी एक महत्वपूर्ण मंच प्रदान किया जाएगा। जयपुर आर्ट वीक की संस्थापक एवं चेयरपर्सन सना रेजवान ने बताया

कि जयपुर आर्ट वीक जैसे उत्सव शहर

को अतीत और वर्तमान – दोनों संदर्भों में देखने का अवसर देते हैं और इसे एक जीवंत व निरंतर विकसित होते शहर के रूप में प्रस्तुत करते हैं। उन्होंने कहा कि इस मंच के माध्यम से युवा और उभरते कलाकारों को अवसर प्रदान किए जाते हैं, साथ ही स्थानीय समुदायों को भी कला से सार्थक रूप से जुड़ने का मौका मिलता है। इसी उद्देश्य से अंतरराष्ट्रीय ओपन कॉल के माध्यम से कलाकारों का चयन किया गया।

संस्करण 5.0 के केंद्र में समूह प्रदर्शनी 'आवतो बेरो बाजे' है, जिसमें ओपन कॉल के माध्यम से अंतरराष्ट्रीय

देवनारायण जयंती पर शुभकामनाएं दी

जयपुर । मुख्यमंत्री भजनलाल शर्मा ने देवनारायण जयंती पर प्रदेशवासियों को हार्दिक बधाई और शुभकामनाएं दी हैं। शर्मा ने कहा कि भागवान देवनारायण जी ने दीन-दुखियों की मदद था लोक-कल्याण के लिए अपना जीवन समर्पित किया और समाज में प्रेम व भाईचारे का संदेश दिया। उनके आदर्श आज भी समाज के लिए प्रासंगिक हैं। मुख्यमंत्री ने प्रदेशवासियों का आह्वान किया कि वे भागवान देवनारायण जी के आदर्शों को जीवन में अपनाएं औरदेश व समाज को सशक्त करने में अपनी सक्रिय भूमिका निभाएं।

मोडेस्ट इंफ्रा कंपनी के प्रतिनिधि का जमानती वारंट

जयपुर (कासं)। जिला उपभोक्ता आयोग, जयपुर-चतुर्थ ने तय समय में फ्लैट का कब्जा नहीं देने से जुड़े मामले में अदालती आदेश का पालन नहीं करने पर मोडेस्ट इंफ्रा कंपनी के अधिकृत प्रतिनिधि अभिषेक पाल सिंह के खिलाफ दस हजार रुपए के जमानती वारंट जारी कर 28 जनवरी को तलब किया है।

वहीं बजाज नगर एसएचओ को जमानती वारंट को तामील करवाने के लिए कहा है। आयोग ने यह आदेश परिवादी उपेन्द्र किशोर माथुर व अन्य के अवमानना प्रार्थना पत्र पर दिया।

अवमानना प्रार्थना पत्र में कहा कि आयोग ने 17 अक्टूबर 2024 को उसके पक्ष में फैसला देते हुए विपक्षी कंपनी को निर्देश दिया था कि वह फ्लैट के पेटे जमा करवाए।गए 8 लाख 97 हजार 302 रुपए जमा करवाने की तारीख से 9 फीसदी ब्याज सहित दे। साथ ही विपक्षी कंपनी पर परिवादी को हुई मानसिक परेशानी के लिए 1.20 लाख रुपए का हर्जाना भी लगाया था।

वहीं यह राशि एक महीने में परिवादी को देने का निर्देश दिया था। लेकिन आदेश के बाद भी विपक्षी कंपनी ने आदेश की पालना नहीं की। जिस पर परिवादी ने विपक्षी कंपनी व अधिकृत प्रतिनिधि के खिलाफ अवमानना याचिका दायर कर आदेश पालना का आग्रह किया।

टोंक छोड़ने का झांसा देकर अपहरण करने वाले शातिर बदमाश गिरफ्तार

जयपुर (कासं)। सांगानेर पुलिस ने लिफ्ट देकर टोंक छोड़ने का झांसा देकर अपहरण कर लूटपाट करने वाले शातिर बदमाश को गिरफ्तार किया है। पुलिस ने इस मामले में पूर्व में तीन आरोपियों को गिरफ्तार कर न्यायिक अभिरक्षा में भेज दिया था। पुलिस गिरफ्तार अभियुक्त से गिरोह के अन्य लोगों के बारे में पूछताछ करने में जुटी है।

उपायुक्त पूर्व संजीव नैन ने बताया कि 13 दिसम्बर 2025 को परिवारी टोंक निवासी दुकान के काम से जयपुर आया हुआ था।

रात 8 बजे अपना काम पूरा करने के बाद वो वापस टोंक जाने के लिए सांगानेर बस स्टैंड पर खड़ा हुआ था। बस नहीं मिलने पर स्वीफ्ट कार में सवार

सामूहिक सूर्य नमस्कार आज

जयपुर । क्रीड़ा भारती की जयपुर महानगर इकाई एवं आयुष विभाग के संयुक्त तत्वावधान में रविवार को सामूहिक सूर्य नमस्कार कार्यक्रम प्रातः 7 बजे अल्वर्ट हॉल संग्रहालय रामनिवास बाग के सामने आयोजित होगा। उपमुख्यमंत्री प्रेमचंद बैवा, खेल मंत्री राज्यवर्धन राठौड़, आरएसएस से श्रीवर्धन, ओलंपियन गोपाल सैनी एवं प्रदेश अध्यक्ष शरद मिश्रा मौजूद होंगे।

■ **पुलिस गिरफ्तार अभियुक्त से गिरोह के अन्य लोगों के बारे में पूछताछ करने में जुटी है**

चार लोगों ने उसे टोंक छोड़ने का झांसा देकर कार में बैठा लिया और कुछ ही दुर जाकर चाकू दिखा कर हाथ पैर बांध दिए । कार सवार बदमाशों ने स्मैक खरीदने के लिए पीडित से 1 लाख रुपए की मांग की । कार सवार चारो बदमाशों ने मारपीट के दौरान उसकी जेब से 8 हजार रुपए नकद व मोबाइल फोन और एटीएम कार्ड निकाल लिया। बदमाशों ने जान से मारने की धमकी देकर उसके

खाते से अलग-अलग बार में 1 लाख 92 हजार रुपए निकाल लिए। जिसके बाद आरोपियों ने पीडित के घर वालों को फोन कर 50 लाख रुपए की फिरीती मांगी। पैसे नहीं मिलने पर पुलिस के डर से आरोपी उसे टोंक रोड पर रिंग रोड से पहले पेट्रोल पंप पर पटक फरार हो गए। पुलिस ने इस मामले में खाते की डिटेल खंगालते हुए तीन बदमाशों को पूर्व में गिरफ्तार कर लिया था। लेकिन आरोपी अजय मोटा (23) पुत्र राजू मोटा लॉबा हरसिंह ,टोंक हाल सीता नगर -2 लालबाग गार्डन, बीलवा निवासी फरार चल रहा था। पुलिस ने तकनीकी सहायता व मुखबिर की सूचना पर आरोपी को ने दबोच लिया।

सार-समाचार

चयन नहीं करने पर हाईकोर्ट ने जवाब मांगा

जयपुर । राजस्थान हाईकोर्ट ने सहायक आचार्य चिकित्सा भर्ती-2021 में ओबीसी श्रेणी की महिला अभ्यर्थी का उसके वर्ग में चयनित नहीं करने पर आरपीएससी और चिकित्सा शिक्षा विभाग से जवाब मांगा है। जस्टिस समीर जैन ने यह आदेश सुमित्रा सैनी की याचिका पर सुनवाई करते हुए दिए। याचिका में अधिवक्ता सुनील कुमार सिंगोदिया ने अदालत को बताया कि आरपीएससी ने 27 नवंबर 2021 को चिकित्सा विभाग में सहायक आचार्य के विभिन्न विषयों में भर्ती निकाली। इसमें आर्थोपेडिक्स के 29 पद थे, जिसमें ओबीसी के लिए 6 पद आरक्षित थे। याचिकाकर्ता ने ओबीसी श्रेणी में आवेदन किया और लिखित परीक्षा में उसे सफल घोषित किया। वहीं साक्षात्कार के बाद आरपीएससी की ओर से जारी परिणाम में एक भी ओबीसी महिला अभ्यर्थी का चयन नहीं किया। इसे हाईकोर्ट में चुनौती देते हुए कहा कि आरक्षण पॉलिसी के तहत ओबीसी महिला अभ्यर्थी का चयन करना चाहिए था। विज्ञापन में चयन प्रक्रिया साक्षात्कार के जरिए करने का प्रावधान था और यह भी अंकित किया था कि यदि आवेदनों की संख्या ज्यादा होगी तो आरपीएससी संवीक्षा परीक्षा आयोजित करेगा। इसके बावजूद विज्ञापन में न्यूनतम अंक प्राप्त करने का उल्लेख नहीं था। साक्षात्कार के बाद जारी मेरिट सूची में यह अंकित किया कि ओबीसी व सामान्य वर्ग के लिए 50 फीसदी न्यूनतम अंक लाना जरूरी है। याचिका में कहा गया कि चयन प्रक्रिया शुरू होने के बाद भर्ती के नियमों में बदलाव नहीं हो सकता। भर्ती में पूर्व में जब न्यूनतम अंकों की कोई बाध्‍यता नहीं थी तो साक्षात्कार के बाद यह बाध्‍यता अनिवार्य करना कानूनी प्रावधानों के खिलाफ है। जिस पर सुनवाई करते हुए एकलपीट ने संबंधित अधिकारियों से जवाब तलब किया है।

चन्द्रशेखर शर्मा राष्ट्रीय उपाध्यक्ष बने



जयपुर । अखिल भारतीय श्री महर्षि गौतम शैक्षिक एवं पारमार्थिक ट्रस्ट ने चन्द्रशेखर शर्मा को ट्रस्ट में महत्वपूर्ण दायित्व सौंपा है। उन्हें राष्ट्रीय उपाध्यक्ष पद पर नियुक्त किया गया है । राष्ट्रीय अध्यक्ष ह्री गोपाल उपाध्याय द्वारा जारी आदेश में कहा गया है कि शर्मा ट्रस्ट के राष्ट्रीय कार्यो व गतिविधियों को सशक्त करने में सहयोग करेंगे। आदेश की प्रतिलिपि ट्रस्ट के सभी संबंधित पदाधिकारियों व कार्यालयों को भेज दी गई है।

मुख्यमंत्री भजनलाल शर्मा से मुलाकात



जयपुर । राज निजी सहायक संवर्ग महासंघ के प्रदेश अध्यक्ष गिरीश जैन एवं प्रदेश महामंत्री पृथ्वी सिंह राठौड़ ने अयोध्या राम मन्दिर प्राण प्रतिष्ठा की द्वितीया वर्षगांठ पर मुख्यमंत्री भजनलाल शर्मा को राम दुर्बार भेंट की। उन्होंने प्रदेश में गत 2 वर्ष से राजस्थान में राम राय कायम करने की दिशा में अपराध मुक्त राजस्थान बनाने, युवाओं के लिए एक लक्ष्य से अधिक भतियों का कैलेंडर जारी करने, कर्मचारी कल्याण बोर्ड के माध्यम से कर्मचारियों की समस्याओं का निस्तारण करने, महिला सशक्तिकरण की दिशा में पालनहार योजना, लाडो प्रोत्साहन योजना के अलावा पेपर लोक रोकथाम कानून के माध्यम से युवाओं के भविष्य को संवारने का जो कार्य किया है उसके लिए धन्यवाद ज्ञापित किया। महासंघ के प्रदेश मीडिया प्रभारी रवि पारीक ने बताया कि इस दौरान मुख्यमंत्री को निजी सहायक संवर्ग की मांगों का पत्र सौंपकर आगामी बजट में संवर्ग के कार्मिकों के हितों के लिए घोषणा करने का भी निवेदन किया।

हनी ट्रैप गिरोह के दो बदमाश गिरफ्तार

जयपुर । कानोता पुलिस ने हनी ट्रैप में फंसाकर लूट करने वाले दो शातिर आरोपियों को गिरफ्तार कर बड़ी सफलता हासिल की है। पुलिस ने आरोपी से पूछताछ के लिए उसे सात दिन के रिमांड पर लिया है। बताया जा रहा है कि गिरफ्तार अभियुक्त सोशल मीडिया के जरिए लोगों को प्रेमज्ञापन में फंसाकर लूट की वारदातों को अंजाम देते थे। पुलिस दोनो आरोपियों से गहनता से पूछताछ करने में जुटी है। गौरतलब है कि 14 अप्रैल को पीडित राजेश कुमार गौड ने मामला दर्ज कराया था कि उसकी एक युवती ने इंस्टाग्राम पर दोस्ती हुई । जिसके बाद युवती ने उसका मोबाइल नंबर लिया और लगातार उससे बातचीत करने लग गई। जिसके बाद युवती ने उसे मिलने का झांसा देकर जयपुर बुलाया और सुनसान मकान में ले जाकर उसे बंधक बना कर उसके साथ मारपीट करते हुए एक लाख रुपए और लैपटॉप लूट लिया। आरोपियों के चुगल से मुक्त होने के बाद पीडित पुलिस के पास पहुंचा और घटना की जानकारी पुलिस को दी। पुलिस ने छानबीन करते हुए खाते की डिटेल और सीसीटीवी फुटेज के आधार पर ओमप्रकाश योगी उर्फ किक्की (25) निवासी ग्राम नादौती, जिला करौली को गिरफ्तार कर लिया। ओमप्रकाश योगी में पंचवटी कांशीनी, सांगानेर में किएए पर रहता था। पुलिस ने ओमप्रकाश योगी की महिला साथी को भी गिरफ्तार किया है। दोनों आरोपियों को पुलिस ने 7 दिन पर रिमांड पर लिया है।

15 किलो गांजे के साथ तस्कर पकड़ा

जयपुर । कानोता पुलिस ने मादक पदार्थों की तस्करी के खिलाफ कार्रवाई करते हुए 15 किलो 400 ग्राम अवैध गांजा जब्त कर एक आरोपी को गिरफ्तार किया है। इसके अलावा इंस्टाग्राम ट्रेप गैंग के पुराने मामले का भी खुलासा किया है। पुलिस उपायुक्त जयपुर पूर्व संजय नैन ने बताया कि जिले में चलाए जा रहे विशेष अभियान के तहत यह कार्रवाई की गई। जिसके चलते अतिरिक्त पुलिस उपायुक्त आलोक सिंघल के निर्देशन एवं सहायक पुलिस आयुक्त विनय कुमार डी.एच. के नेतृत्व में थानाधिकारी मुनिंद्र सिंह की अगुवाई में विशेष टीम का गठन किया गया। पुलिस टीम ने साबरिया मोड़ स्थित बाबूलाल सैन की दुकान के पीछे खाली मैदान में दबिश देकर गांजे की तस्करी कर रहे आरोपी सूरज प्रजापत (33) निवासी कानोता को गिरफ्तार किया। आरोपी के कब्जे से कुल 15 किलो 400 ग्राम गांजा बरामद किया गया। आरोपी फिलहाल पुलिस रिमांड पर है। पुलिस गांजे की आपूर्ति के खेत एवं तस्करी से जुड़े अन्य लोगों के संबंध में पूछताछ कर रही है। वहीं पुलिस जांच में सामने आया कि आरोपी एक ऐसे गिरोह से भी जुड़ा है, जो फांजी इंस्टाग्राम आईडी बनाकर लोगों से दोस्ती करता था। गिरोह सरकारी कर्मचारी या धनाढ्य व्यक्तियों को निशाना बनाता, प्रेमजाल में फंसाकर सुनसान मकान में बुलाता था।